



گورنر KATHY HOCHUL

فوری ریلیز کے لیے: 11/9/2025

گورنر HOCHUL نے تعلیم میں تعاون کے ذریعے 11/9 سے متاثر ہونے والے نیو یارک کے خاندانوں کے ساتھ اپنے وعدے کی توثیق کی ہے

ریاستی پروگراموں کے ذریعے 11/9 سے متاثر ہونے والے خاندانوں اور زندہ بچ جانے والوں کے لیے کالج کی تعلیم میں مدد فراہم کرنا کا عمل جاری و ساری ہے

24 برس بعد: نیو یارک کی قوت اور عہد اسی طرح مضبوطی سے قائم و دائم ہے

گورنر Kathy Hochul (کیتھی ہوکل) نے آج 11 ستمبر کے حملوں سے متاثر ہونے والوں کے لیے وظائف، گرانٹس، اور مالی امداد کی دستیابی پر روشنی ڈالی۔ یہ پروگرام، جو [ریاست نیو یارک کی اعلیٰ تعلیمی خدمات کی کارپوریشن \(Higher Education Services Corporation, HESC\)](#) کے زیر انتظام ہیں، ایسے افراد کی اعلیٰ تعلیم تک رسائی یقینی بنانے کے لیے اہم وسائل فراہم کرتے ہیں جنہوں نے ناقابل تصور نقصان اور مشکلات کا سامنا کیا ہے۔

"ریاست نیو یارک اپنے اس وعدے پر پوری مضبوطی سے قائم ہے کہ وہ جاں بحق ہونے والوں کے خاندانوں اور زندہ بچ جانے والوں کی مدد کرے گی جو اب بھی اس دن کے غم کا بوجھ برداشت کر رہے ہیں،" گورنر Hochul (ہوکل) نے کہا۔ "یہ اہم ترین تعلیمی پروگرام ہمارے مسلسل جاری عزم مصمم اور وابستگی کا منہ بولتا ثبوت ہیں۔ ہم 11/9 سے متاثر ہونے والوں کے ساتھ شانہ بشانہ کھڑے رہیں گے، آج اور ہمیشہ، اور یہ امر یقینی بناتے رہیں گے کہ انہیں وہ مواقع اور مدد و معاونت ملے جس کے وہ حقدار ہیں۔"

11/9 خاندانوں اور زندہ بچ جانے والوں کے لیے ریاست نیو یارک کے کالج کی تعلیم کے لیے مالی امداد کے پروگرامز (College Financial Aid Programs)

ریاست نیو یارک ایسے مالی امدادی پروگراموں کی ایک وسیع رینج پیش کرتی ہے جو 11 ستمبر کے المناک واقعات سے براہ راست متاثر ہونے والوں کو اعلیٰ تعلیم کے لیے مالی مدد و معاونت فراہم کرتے ہیں۔ ان میں سے بہت سے پروگرام تعلیمی حاضری کے اخراجات کا احاطہ کرتے ہیں جن میں ٹیوشن، کمرہ اور بورڈ، فیس اور دیگر اخراجات شامل ہیں۔ ان مالی رکاوٹوں کو ختم کر کے ریاست نیو یارک یہ امر یقینی بناتی ہے کہ اہل طلباء اپنی تعلیم کے اخراجات اپنی جیب پر تھوڑا سا یا صفر بوجھ ڈالے بغیر پورے کریں، جس سے خاندانوں اور افراد کو کسی مالی دباؤ کے بغیر اپنا مستقبل روشن و تابان بنانے میں کافی مدد مل جاتی ہے۔

ان اہم ترین پروگراموں میں شامل ہیں:

- [World Trade Center Memorial Scholarship](#): 11/9 کے حملوں کے نتیجے میں وفات پانے یا شدید معذوری کا شکار ہونے والے متاثرین کے بچوں، شریک حیات، اور مالی طور پر زیر کفالت افراد کے لیے حاضری کے اخراجات کی سکالرشپس فراہم کرتا ہے۔

- **NYS Memorial Scholarship**: ان اولین امدادی کارکنان کے بچوں، شریک حیات، اور مالی طور پر زیر کفالت افراد کے لیے حاضری کے اخراجات پیش کرتا ہے جو ریاست نیو یارک میں اپنے فرائض کی انجام دہی کے دوران وفات پا گئے یا شدید اور مستقل طور پر معذور ہو گئے۔
- **Military Enhanced Recognition Incentive and Tribute (MERIT) Scholarship**: مسلح افواج کے ممبران کے ریزیڈنٹس، انکے بچوں، شریک حیات، اور مالی طور پر زیر کفالت افراد کے لیے حاضری کے اخراجات کی سکالرشپس فراہم کرتا ہے جو اپنی ملٹری ڈیوٹی انجام دینے کے دوران وفات پا گئے یا مستقل طور پر معذور ہو گئے۔
- **NYS Regents Awards for Children of Deceased and Disabled Veterans**: ان اہل انڈرگریجویٹ طلباء کو سالانہ ایوارڈز فراہم کرتا ہے جن کے والد یا والدہ (والدین) نے جنگ کے مقررہ ادوار کے دوران خدمات انجام دیں اور وہ وفات پا چکے ہیں، معذور ہو گئے ہیں، کسی کارروائی کے دوران لاپتہ ہو گئے ہیں، یا جنگی قیدی بن گئے ہیں۔

خاندانوں اور زندہ بچ جانے والوں کی بھرپور حوصلہ افزائی کی جاتی ہے کہ وہ اپنے کالج کی مالی امداد میں زیادہ سے زیادہ اضافہ کرنے کے لیے وسیع تر ریاستی اور وفاقی پروگراموں کے لیے درخواست دیں۔ **Fیڈرل سٹوڈنٹ ایڈ (Federal Student Aid, FAFSA) کی مفت درخواست** مکمل کرنا وفاقی گرانٹس اور قرضوں کا تالا کھولنے کا پہلا مرحلہ ہے۔ مزید برآں، نیو یارک کا **ٹیوشن اسسٹنس پروگرام (Tuition Assistance Program, TAP)** نیو یارک کے اہل رہائشیوں کو گرانٹس کی پیشکش کرتا ہے، ہر سال ہزاروں طلباء کی ٹیوشن کی ادائیگی میں مدد کرتا ہے، اور اعلیٰ تعلیم کے حصول کے مجموعی مالی بوجھ کو کم کرتا ہے۔

ریاست نیو یارک کی اعلیٰ تعلیمی خدمات کی کارپوریشن (Higher Education Services Corporation) کے صدر **Dr. Guillermo Linares** (ڈاکٹر گلرمو لیناریس) نے کہا، "تعلیم شفا یابی، ترقی، اور تبدیلی حاصل کرنے کا ایک طاقتور ذریعہ ہے۔ یہ پروگرام نہ صرف 11/9 سے متاثر ہونے والوں کو اہم وسائل فراہم کرتے ہیں بلکہ انکے لیے مواقع کے دروازے بھی کھولتے ہیں، جس سے افراد کو ان وسائل تک رسائی کی استعداد مل جاتی ہے جن کی انہیں اپنے روشن مستقبل کی تعمیر کے لیے ضرورت ہے۔ ان کی تعلیم میں سرمایہ کاری کر کے ہم ان کی میراث کو تسلیم کرتے اور احترام بخشتے ہیں، اور ساتھ ہی کامیابی کی جانب ان کے سفر میں تعاون کرنے کے اپنے عزم مصمم کی تصدیق بھی کرتے ہیں۔"

State University of New York کے چانسلر **John B. King Jr** (جان بی کنگ جونیئر) نے کہا، "11 ستمبر کے حملوں کے متاثرین اور خاندانوں کے لیے ریاست کی مسلسل جاری مدد و معاونت میں SUNY گورنر **Kathy Hochul** (کیٹھی ہوکل) کے ساتھ شانہ بہ شانہ شامل ہے۔ اس منحوس دن کی ہولناکی اور اس میں ہونے والے جانی نقصان سے ہمارے دل ٹوٹ گئے تھے، اور یہ امر یقینی بنانا متاثرین کے عزیزوں اور پیاروں کا ہم پر حق ہے کہ ہم ان کے خواب پورے کرنے کے لیے انہیں بہترین تعلیم حاصل کرنے کے مواقع فراہم کریں۔ SUNY کو اپنے 64 کیمپسز میں 11/9 کے متاثرین کے خاندانوں کو تعلیم دینے پر فخر ہے، اور ہم ان حملوں اور اس کے نتیجے میں ہلاک ہونے والوں کا عزت و احترام بھی جاری رکھیں گے اور یہ امر بھی یقینی بنائیں گے کہ آنے والی نسلوں کو پتہ ہو کہ اس منحوس اور بدترین دن میں کیا ہوا تھا۔"

City University of New York کے چانسلر **Felix V. Matos Rodriguez** (فیلکس وی ماتوس روڈریگز) نے کہا، "اب جبکہ ہم 11 ستمبر اور اپنے شہر، ریاست اور ملک پر اسکے پڑنے والے اثرات کو یاد کر رہے ہیں، تو یقیناً گزرتے وقت نے اتنا بہت کچھ دینے والے اپنے ہیروز اور ان کے خاندانوں کی خدمات کا صلہ دینے کے ہمارے عزم مصمم میں کوئی کمی نہیں کی ہے۔ ہم ان خاندانوں کو بتا دینا چاہتے ہیں کہ اب جبکہ وہ اپنے مقاصد کے حصول کے لیے کام کر رہے ہیں، تو CUNY کھلے بازوؤں سے ان کا استقبال کرنے اور ان کی مدد و معاونت کے لیے تیار ہے۔"

ریاست نیو یارک کے محکمہ تعلیم (Education Department) کی کمشنر **Betty Rosa** (بیٹی روزا) نے کہا، "بطور ایک تعلیمی برادری کے یہ ہماری ذمہ داری ہے کہ طلباء اس دن کی اہمیت کو خوب اچھی طرح سے سمجھیں، نہ صرف ایک یادگاری لمحے کے طور پر بلکہ لچکداری و مضبوطی، خدمت، اور ایک دوسرے کی مدد کے لیے

اکٹھے ہونے کی اہمیت کے سبق کے طور پر بھی۔ ہم تعلیم کے ذریعے ہمدردی، شہری ذمہ داری، اور ایک زیادہ محفوظ، زیادہ مضبوط اور زیادہ متحد مستقبل کی تعمیر کے عزم کو فروغ دینے میں مدد کر سکتے ہیں۔"

رکن اسمبلی **Alicia Hyndman** (ایلیشیا ہینڈمین) نے کہا، "11 ستمبر کے سانحے کی تقریباً ایک چوتھائی صدی گزرنے بعد، نیو یارک اس ناقابل تصور نقصان کا بوجھ اٹھانے والے خاندانوں اور اس سے بچ جانے والوں کی مدد کے اپنے وعدے اور عزم پر اسی طرح مضبوطی سے قائم ہے۔ یہ سکالرشپ پروگرام مالی امداد سے زیادہ کسی اور امر کی بھی نمائندگی کرتے ہیں؛ یہ یاد رکھنے، لچکداری و مضبوطی، اور تعلیم کی ترقی اور بحالی کے لیے ہماری پائیدار وابستگی اور عزم مصمم کی عکاسی بھی کرتے ہیں۔ میں یہ امر یقینی بنانے کے لیے گورنر Hochul (ہوکل) اور HESC کی دل سے معترف ہوں کہ اعلیٰ تعلیم ان لوگوں کے لیے قابل رسائی رہے جن کی زندگیاں ہمیشہ کے لیے بدل گئی تھیں، اور ساتھ ہی ان کی قربانی کو بامعنی اور بھرپور مواقع دے کر خراج تحسین بھی پیش کیا جائے۔"

ان پروگراموں کے بارے میں اور اہلیت کے تقاضوں اور ریاست نیو یارک کی جانب سے مالی امداد کے دیگر مواقع کی مزید معلومات کے لیے hesc.ny.gov ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)